

THE MADRAS LEGISLATIVE ASSEMBLY

FIFTH SESSION OF THE THIRD LEGISLATIVE ASSEMBLY UNDER THE CONSTITUTION OF INDIA.

Friday, the 16th October 1964.

The House met in the Assembly Chamber, *Fort St. George*, Madras, at eleven of the clock, Mr. Speaker (THE HON. SRI S. CHELLAPANDIAN) in the Chair.

I.—OBITUARY REFERENCE TO DR. A. SRINIVASAN, M.L.C., AND SRI P.M. AUDIKESAVALU NAICKER AND DR. D. S. RAMACHANDRA RAO, EX-M.L.AS.

MR. SPEAKER: It is my painful duty to inform the House about the death on the 9th October 1964 of Dr. A. Srinivasan, a sitting Member of the Legislative Council, Madras, representing the Madras South Graduates Constituency.

It is also my painful duty to inform the House about the death on the 9th September 1964 of Sri P. M. Audikesavulu Naicker, a Member of the Legislative Assembly from 1937 to 1939 representing the Madras City North General Urban Constituency and about the death on the 8th September 1964 of Dr. D. S. Ramachandra Rao, a Member of the Legislative Assembly from 1946 to 1952 representing the Madras-cum-Chingleput Indian Christian Constituency.

On behalf of the House, I will convey the condolences to the bereaved families.

I request the hon. Members to stand in silence for a minute as a mark of expressing our sorrow and showing our respect to the departed souls.

The Members stood in silence for a minute.

II.—QUESTIONS AND ANSWERS.

STARRED QUESTIONS.

Renovation of Temples (Assistance from 'UNESCO'),

* 1 Q.—SRI K. A. MATHIALAGAN: Will the Hon. the Chief Minister be pleased to state—

(a) whether the Government are aware of the fact that the UNESCO is likely to extend financial assistance for the renovation of temples at Srirangam, Kancheepuram and Thanjavur; and

(b) if so, action taken by the Government in this regard?

THE HON. SRI M. BHAKTAVATSALAM: (a) The Government are aware that the UNESCO is likely to extend financial assistance for the renovation of temples.

[16th October 1964]

(b) Sri Malcolm Adiseshia, Acting Director-General of the UNESCO visited Sri Ranganathar Temple, Srirangam on 6th January 1964 and Sri Devarajaswamy Temple, Kauchepuram on 13th January 1964. His suggestion to establish a project, for preserving and conserving outstanding monuments of Indian culture, in accordance with international criteria, and indication of National Budget resources, assistance from outside that would be needed, and priorities to be followed is under the consideration of the Government.

(அ) கோயில்களைப் புதுப்பிப்பதற்காக 'யுனெஸ்கோ' ஸ்தாபனம் நிதி வழங்கக்கூடும் என்பது அரசாங்கத்துக்குத் தெரியும்.

(இ) 'யுனெஸ்கோ' ஸ்தாபனத்தின் டைரெக்டர் ஜெனரல் திரு. மால்கம் ஆதி சேஷ்யா 6-1-1964-ல் ஸ்ரீரங்கம் ஸ்ரீரங்கநாதர் கோயிலுக்கும், 13-1-1964-ல் காஞ்சிபுரம் ஸ்ரீ தேவராஜசுவாமி கோயிலுக்கும் வருகை தந்தார். இந்தியப் பண்பாட்டினைக் குறிக்கும் மிக முக்கிய தொல்பொருட் சின்னங்களை சர்வதேச கோட்பாடுகளையனுசரித்துப் பாதுகாப்பதற்கான திட்டம் ஒன்றை பின்வரும் அம்சங்களைக் கொண்டு தயாரிக்க வேண்டுமென்கிற அவருடைய கருத்தை அரசாங்கம் ஆலோசித்து வருகிறது. அந்த அம்சங்களாவன : இதற்கென தேசிய பட்ஜெட்டில் வகை செய்துள்ள தொகை எவ்வளவு ; வெளியிலிருந்து எவ்வளவு நிதி உதவி தேவைப்படும் ; எந்த வேலைகளை முதலில் மேற்கொள்ள வேண்டும் போன்றவையாகும்.

திரு. கே. ஏ. மதியழகன் : புராதன சிற்பக் கலைகளைப் பாதுகாப்பது சம்பந்தமாக நம்முடைய சர்க்காரின் ஆலோசனையில் இருக்கும் அந்தத் திட்டங்களைப் பற்றிய விவரங்கள் ஏதாவது கூற முடியுமா?

கனம் திரு. எம். பக்தவத்சலம் : அரசாங்கம், புராதன சிற்பங்களையும், மற்ற கலைகளையும் பாதுகாக்கும் வகையில் ஏற்கனவே கவனம் செலுத்தி வருகிறது. புராதனச் சிற்பங்களும், கலைப் பொருள்களும் பெரும்பாலும் கோயில்களில்தான் காணப்படுகின்றன. கோயில் கட்டடங்களைப் பழுது பார்க்கும் வகையிலும் அரசாங்கம் கவனம் செலுத்தி வருகிறது ; பணமும் செலவு செய்து வருகிறது. ஆனாலும் 'யுனெஸ்கோ' ஸ்தாபனம் இதற்கு ஓரளவு உதவி அளிக்கக்கூடும் என்பதைத் தெரிந்து, திரு. மால்கம் ஆதி சேஷ்யா அவர்களுடன் நானும் கலந்து பேசினேன். 'பழைய கலைகளை அப்படியே பாதுகாக்கவேண்டும், மாற்றக் கூடாது' என்பதுதான் அவர்கள் வற்புறுத்திய முக்கியமான கருத்தாகும். அதற்கு நான், 'அதுதான் எங்களுடைய கருத்தும். ஆகவே, அதை நாங்கள் ஏற்றுக்கொள்ளுகிறோம்' என்று அவரிடம் சொன்னேன். அது தவிர, பொதுவான சில பிரச்சனைகளையும் அவர்கள் எழுப்பினார்கள். "இதற்கென தேசிய பட்ஜெட்டில் வகை செய்துள்ள தொகை எவ்வளவு? வெளி நாடுகளிலிருந்து எவ்வளவு நிதி உதவி தேவைப்படும் என்று கணக்கிட்டிருக்கிறீர்கள் என்றெல்லாம் அவர்கள் கேட்டிருக்கிறார்கள். அவற்றிற்கு

16th October 1964]

எப்படி விடை அளிப்பது என்பது பற்றி அற நிலையப் பாதுகாப்புக் கமிஷனரைக் கேட்டிருக்கிறோம். அவரிடமிருந்து தகவல் எதிர்பார்க்கப்படுகிறது.

திரு. மு. கருணாநிதி: மற்ற கோயில்களைவிட தஞ்சாவூர் கோயிலுக்கு மானியம் குறைவாக இருக்கிற காரணத்தால், இந்த நிதி உதவியைச் சற்று அதிகமாகத் தர வழிகோலப்படுமா?

கனம் திரு. எம். பக்தவத்சலம்: தஞ்சாவூர் பெரிய கோயில் ஏற்கனவே ஆர்க்கலாஜிகல் டிபார்ட்மென்டின் கீழ் இருக்கிறது. அவர்கள்கூட அதற்குச் செலவு செய்கிறார்கள். அதற்கு மேலும் என்ன செலவு செய்ய வேண்டும் என்பதைப் பார்த்து, அதற்கு வேண்டிய பொருளைத் திரட்டக் கூடும். 'யுனெஸ்கோ' ஸ்தாபனம் எகிப்து நாட்டிலே உள்ள புதைபொருள்களைப் பாதுகாப்பதற்கு ஏராளமாக செலவு செய்திருக்கிறது. அதேபோன்று நம் நாட்டிலும் செலவு செய்யக்கூடும் என்று திரு. மால்கம் ஆதிசேஷ்யரா அவர்கள் ஸ்ரீரங்கம் கோயில், காஞ்சிபுரம் கோயில், இன்னும் சில கோயில்களையெல்லாம் நேரில் சென்று பார்த்தார்கள். அத்துறையில் அந்த ஸ்தாபனத்தார் உதவி அளிக்கக்கூடும் என்றும், அதற்கான சில தகவல்கள் வேண்டும் என்றும் அவர்கள் கேட்டார்கள். இதெல்லாம் முடிவு செய்த பிறகுதான் வெளிநாட்டு உதவி இனி வரக்கூடும். இதுவரையில் வெளிநாட்டு உதவி ஒன்றும் வரவில்லை.

திரு. சா. கணேசன்: சபாநாயகர் அவர்களே, இத்தகைய பழம்பொருட்களைப் பாதுகாப்பதற்காக சென்னை மாநில சர்க்கார் நேரடியான முயற்சியில் ஈடுபடுகிறதா? அல்லது, மத்திய சர்க்காரின் கூட்டோடு இதிலே தலையிடுகிறதா? ஐக்கிய நாடுகளின் அல்லது பிற வேறு நாடுகளின் உதவிகளிலிருந்து பெறப்படும் பணம் அல்லது உதவித் தொகை, பழம் பொருட்கள் பாதுகாப்பிற்காக மட்டும்தான் செலவழிக்கப்படவேண்டும் என்று சொல்வதை நான் வரவேற்கிறேன். அதே நேரத்தில், அவர்கள் எவ்வளவு தொகை தருகிறார்களோ, அதைப்போல் நாமும் கொடுத்து அப்படியே மத்திய அரசாங்கத்திலிருந்து பெற்று, இன்னும் பிராபல்யம் ஆகாத, ஆனால் மிகச் சிறந்ததான பல்வேறு கோயில்களில் அல்லது அது மாதிரியான இடங்களில் உள்ள பழம்பெரும் சிற்பங்களைப் பாதுகாப்பதற்காக ஒரு கொள்கை அல்லது விதி வகுத்து ஏற்பாடு செய்ய அரசாங்கம் முன்வருமா என்று அறிய விரும்புகிறேன்.

கனம் திரு. எம். பக்தவத்சலம்: நான் முன்பு கூறியது போல், இந்த அரசாங்கம், அற நிலையப் பாதுகாப்பு இலாகாவின் மூலம் பழைய கோயில்கள், பழைய சிற்பங்கள் ஆகியவையெல்லாம் பாதுகாக்கும் வகையில், கட்டடங்களைப் பழுது பார்க்கும் வகையில் கவனம் செலுத்தி வருகிறது. சில கோயில்கள், சில கட்டடங்கள் ஆர்க்கலாஜிகல் இலாகாவின் மேற்பார்வையில் இருக்கின்றன. ஆகவே, மத்திய அரசாங்கம் நேரடியாக அக்கறை கொள்ளுகிறது. சில கோயில்களில் புஜை நடைபெறுவது முதலிய வற்றை மேற்பார்வையிடுவது அற நிலையப்பாதுகாப்பு இலாகாவின் பொறுப்புக்குட்பட்டது. ஆனால், புதை பொருள் வகையறு பாது

[16th October 1964

காப்பு, மத்திய அரசாங்கத்தின் ஆர்க்கலாஜிகல் இலாகாவுக்கு உட்பட்டதாக இருக்கிறது. அந்தக் கோயில்களைப் பாதுகாக்கும் வகையில் மத்திய அரசாங்கமும் செலவு செய்கிறது. கங்கை கொண்ட சோழபுரத்தில் உள்ள பெரிய கோயில் அவ்வாறுதான் பாதுகாக்கப்பட்டு வருகிறது. வேறு சில கோயில்களுக்கும் மத்திய அரசாங்கம் செலவு செய்கிறது. இன்னும் இராமேசுவரம் போன்ற ஆலயங்களில் பழைய பிரசித்திபெற்ற 'காரிடார்' இருக்கிறது. அதன் வேலை இன்னும் பூர்த்தியாகவேண்டும். அதற்கு அதிகமாக செலவு ஆகிறது. அதற்கு மத்திய அரசாங்கம் உதவி செய்ய வேண்டும் என்று நான் கோரினேன். அதற்கு அவர்கள், 'நாங்கள் செலவு செய்கின்றோம். ஆனால், நீங்கள் எவ்வளவு செலவு செய்வீர்கள்? மற்ற பொதுமக்கள் எவ்வளவு கொடுப்பார்கள்?' என்று கேட்டிருக்கிறார்கள். அது பற்றி அவர்களுக்குத் தகவல் அனுப்பியிருக்கிறேன்.

திரு. எம். டி. தியாகராஜ பிள்ளை : கனம் சபாநாயகர் அவர்களே, தஞ்சை ஜில்லாவில் உள்ள புராதனமான வேதாரண்யம் சுவாமி தேவஸ்தான திருப்பணிக்காக 3 லட்சம் ரூபாய் நிதி ஒதுக்கி அதில் லட்சம் ரூபாய் திருப்பணி செய்யப்பட்டு இருக்கிறது. அதைப்போன்று பிரகதிஸ்வரர் கோயிலுக்கு நிதி ஒதுக்கப்பட்டு இருக்கிறது. இந்த இரு தேவஸ்தானங்களுக்கும் கூட வெளி நாட்டு உதவி கிடைக்க ஏற்பாடு செய்வார்களா?

கனம் திரு. எம். பக்தவத்சலம் : வேதாரண்யம் கோவில், தஞ்சை பிரகதிஸ்வரர் கோவில் ஆகியவற்றில் உள்ள அற்புதமான சிற்பங்களைப் பாதுகாக்கத்தான் வேண்டும். நம் ராஜ்யத்தில் உள்ள எல்லாக் கோயில்களுக்கும் வெளிநாட்டு உதவியைக் கோருவது என்பது இயலாத காரியம். நாம் குறிப்பிட்ட இரண்டு தேவஸ்தானங்களுக்கும் யுனெஸ்கோ ஸ்தாபனத்தின் டைரெக்டர் ஜெனரல் திரு. மால்கம் ஆதி சேஷ்ய்யா அவர்களே வந்து பாராட்டியிருக்கிறார்கள். இந்த இரண்டு கோயில்களுக்கும் அவர்களுடைய உதவி எப்படி கிடைக்கிறது என்று பார்க்கலாம். எப்படி இருந்தாலும் ஒவ்வொரு கோயிலுக்கும் அவர்களுடைய உதவியைப் பெற முயற்சிப்பது சரியல்ல.

திரு. ர. ஜீவரத்தினம் : வேலூர் கோட்டையில் இருக்கும் ஜலகண்டேசுவரர் கோவில் புராதனமான கோவில், அந்தப் புராதன கோவிலைப் பாதுகாக்கவும், சிற்பக் கலையைப் பாதுகாக்கவும் கனம் நிதி அமைச்சர் அவர்கள் முயற்சி செய்வார்களா?

கனம் திரு. எம். பக்தவத்சலம் : வேலூரில் உள்ள ஜலகண்டேசுவரர் கோவில், சாமி இல்லா கோவில். ஆர்க்கலாஜிகல் இலாகாவின் இதை மேற்பார்வை செய்துகொண்டு வருகிறார்கள். இதற்கு வெளிநாட்டு உதவி கோருவது அவசியம் இல்லை.

திரு. மு. கருணாநிதி : சிற்பங்களைப் பாதுகாப்பது என்ற அடிப்படையில் பல சிற்ப வடிவங்கள் குறைந்த விலையில் ஏலம் போடப்பட்டு அமெரிக்காவுக்கு அனுப்பப்பட்டு வருகிறது என்று ஏற்

16th October 1964]

கனவே ஒரு முறை இந்தச் சட்ட மன்றத்தில் குறிப்பிட்டேன். அமைச்சர் அவர்கள் அதன் பேரில் தகுந்த நடவடிக்கை எடுக்கப்படும் என்று கூறினார்கள். என்ன நடவடிக்கை எடுக்கப்பட்டிருக்கிறது என்று அறிய விரும்புகிறேன்.

கனம் திரு. எம். பக்தவத்சலம்: அறநிலைய பாதுகாப்பாளர் மிகவும் உன்னிப்பாக மேற்பார்வை செய்து கொண்டு வருகிறார்கள். இந்த மாதிரியாக வெளிநாட்டுக்குச் சிற்பங்கள் அனுப்பப்படுவதை அனுமதிக்க முடியாது. நாம் அவற்றை சரியாகப் பராமரிக்காவிட்டால் அவை இப்படி வெளிநாட்டினரால் அதிக விலை கொடுத்து வாங்க முற்படும்போது போய்விடுகிறது. அதற்கு இடமின்றி கண்காணிப்பாக இருப்பதற்கு எல்லா நடவடிக்கைகளும் மேற்கொள்ளப்பட்டு இருக்கின்றன.

திரு. இராம அசங்கண்ணல்: தமிழ் நாட்டிலுள்ள பல கோயில்களுக்கு அதிகமான வருமானம் இருந்து கொண்டிருக்கிறது. ஆனால் நாம் எல்லாம் போற்றுகின்ற திருவள்ளுவர் கோயிலுக்கு எந்தவிதமான வருமானமும் கிடையாது. நம்முடைய ராஜ்யத்திலேயே திருவள்ளுவருக்கு ஒரே ஒரு கோவில்தான் மைலாப்பூரில் இருக்கிறது. ஆகவே அந்தக் கோவிலுக்கு வெளிநாட்டு யுனெஸ்கோ ஸ்தாபனத்தாரின் உதவியைப் பெற்றுத் தருவார்களா?

கனம் திரு. எம். பக்தவத்சலம்: இந்தக் கேள்வி சிற்பக்கலையைப் பற்றியது. திருவள்ளுவர் கோவிலைப் புதுப்பிப்பதற்காக ஒரு கமிட்டி நியமிக்கப்பட்டு இருக்கிறது. அது நிதி வசூலும் செய்து கொண்டிருக்கிறது. அதற்கு வேண்டிய நடவடிக்கைகள் எல்லாம் எடுக்கப்படும்.

திரு. ப. கா. முத்துவேலப்ப கவுண்டர்: கனம் சபாநாயகர் அவர்களே, புதிய தேர்கள் அரசாங்கத்தின் செலவில் கட்டப்படுகின்றன. இந்த ரதங்கள் நல்ல முறையில் இருப்பது இல்லை. அவற்றை திருவிழாவுக்கு முன் காலாகாலத்தில் செப்பணிடுவதும் இல்லை. திருவிழா சமயத்தில் ரதம் நல்ல முறையில் இல்லாததனால் ஓட்டக் கூடாது என்கிறார்கள். இப்படி இன்று அரசாங்க ரதங்கள் திருவிழாக் காலங்களுக்கு முன்கூட்டியே செப்பணிடப்படுவதற்கு வேண்டிய நடவடிக்கைகளை மேற்கொள்வார்களா?

கனம் திரு. எம். பக்தவத்சலம்: கோவில்களில் இருக்கிற தேர்களை எல்லாம் அரசாங்கம் செய்வது என்பது இல்லை. அடியார்கள் செய்கிறார்கள். ஊர் கூடித் தேர் இழுப்பது என்பது பழமொழி. இப்போது ஊர் கூடுவது இல்லை. அதனால் தேர் இழுப்பதும் கஷ்டமாக இருக்கிறது. புதிது புதிதாகத் தேர் கட்டுவதும் கஷ்டமாக இருக்கிறது. இருந்தாலும் கனம் அங்கத்தினர்கள் முன்பு குறிப்பிட்டது போல சிற்பங்கள் நிறைந்த தேர்களைப் பாதுகாப்பதும், அவற்றில் உள்ள பொம்மைகளைப் பாதுகாப்பதும் மிகவும் அவசியமாகும். அதில் கூடிய வரையில் கவனம் செலுத்தி வருகிறோம்.

[18th October 1964]

திரு. சா. கணேசன் : இம்மாதிரி பழம்பொருள் பாதுகாக்கப் பட வேண்டும். அவ்வாறு பாதுகாக்கப்படுவதற்காக அமைக்கப் படுகிற குழுக்களிலே, தக்க ஆலோசனை கூறக்கூடிய நிபுணர்களைப் போட வேண்டும். அந்த மாதிரி தக்க நிபுணர்களைப் போட்டு ஆலோசனை பெறுவதற்கு ஏற்பாடு செய்யும் உத்தேசம் உண்டா என்று அறிய விரும்புகிறேன்.

கனம் திரு. எம். பக்தவத்சலம் : அறநிலைய இலாகாவில் இத் தகைய குழு அமைக்கப்படுகிறது. அத்துறையில் ஆர்வம் உள்ளவர்கள், நிபுணத்துவம் உள்ளவர்கள் அந்தக் குழுவில் இடம்பெற வுள்ளார்கள். கனம் அங்கத்தினர் அவர்களுக்கு இத்துறையில் ஆர்வமும், துட்பமான அறிவும் இருப்பதனால் இக்குழுவில் சேர்ந்து ஒத்துழைக்க வேண்டும் என்பது என்னுடைய அவா. இத்துறையில் இப்போது உள்ள குழுவின் கவனம் செலுத்தி வருகிறார்கள்.

திரு. அ. பெ. தர்மலிங்கம் : ஸ்ரீரங்கம் ரங்கநாத ஸ்வாமி கோவிலுக்கு நிறைய வருமானம் இருக்கிறது. ஆயினும் செலவு அதிகம் இருப்பதனால் பற்றாக்குறை இருக்கிறது. நிறைய வடநாட்டு யாத்திரிகர்கள் எல்லாம் வருகிறார்கள். ஆகவே, மத்திய சர்க்காரில் இருந்து இதற்கு ஆகும் செலவுத் தொகை பூராவையும் பெற அரசாங்கம் முயற்சி செய்யுமா?

கனம் திரு. எம். பக்தவத்சலம் : வருமானம் வந்தாலும் செலவுக் குப் போதாமல் இருப்பதற்குக் காரணம் பெரிய கட்டிடங்கள் இருக்கின்றன. அவற்றைப் பராமரிக்க அதிகச் செலவாகிறது. வடநாட்டில் இருந்து அதிகமாக யாத்திரிகர்கள் வருகிறார்கள் என்பது உண்மை. அவர்களும் நிறைய வருமானம் கொடுக்கிறார்கள். கிட்டத்தட்ட 50 ஆயிரம் ரூபாய் வருமானம் வருகிறது. இதிலும் வடநாட்டார் நிறைய கொடுக்கிறார்கள்.

திரு. ரா. கிருஷ்ணசாமி நாயுடு : ஸ்ரீவில்லிபுத்தூர் நாச்சியார் தேவஸ்தானம்—ஆண்டாள் கோவிலுக்கு 196 அடி கோபுரம் பழுது பார்க்க 10 லட்சத்திற்கும் அதிகமாகச் செலவாகும் என்று பி.டபிள்யூ டிபார்ட்மென்டார் தெரிவித்திருக்கிறார்கள். வேறு வேலைகளுக்காக 2½ லட்சம் ரூபாய் ஆகிறது. வெளிநாட்டு உதவியைப் பெற்று இதற்குத் தர அரசாங்கம் முன்வருமா என்று அறிய விரும்புகிறேன்.

கனம் திரு. எம். பக்தவத்சலம் : ஸ்ரீவில்லிபுத்தூர் ஆலயமும் பாதுகாக்கப்படவேண்டியதுதான். அது மிகவும் சிறப்பு வாய்ந்தது. கனம் அங்கத்தினர் இதில் அக்கறை கொண்டு பொருள் வசூலித்துக்கொண்டு வருகிறார்கள். மத்திய அரசாங்கத்திடம் இருந்தும் நாம் எதிர்பார்க்கலாம். ஆனால் முன்பு நான் கூறியதுபோல இரண்டு தேவஸ்தானங்களுக்குக் கேட்டு இருக்கிறோம். அதைப் பெற்றுக்கொண்ட பிறகு வேறு ஆலயங்களுக்கு உதவி பெறுவதைப் பற்றி யோசிக்கலாம்.

16th October 1964]

திரு. மு. சண்முகம் : கனம் சபாநாயகர் அவர்களே, யுனெஸ்கோ ஸ்தாபனத்தார் உதவியானது குறிப்பிட்ட மதத்தின் கோயில்களுக்கு மட்டுந்தான் என்று வரையறை செய்யப்பட்டிருக்கிறதா அல்லது எந்த மதத்தினரின் கோயில்களாக இருந்தாலும் இந்த உதவி அளிக்கப்படுமா?

கனம் திரு. எம். பக்தவத்சலம் : அவர்கள் ஈஜிப்ட் நாட்டுக்கு அதிகமான அளவில் உதவி அளித்திருக்கிறார்கள் என்று சொன்னேன். ஸ்ரீரங்கம் கோயிலுக்கும் காஞ்சிபுரம் தேவராஜசுவாமி கோயிலுக்கும் யுனெஸ்கோ ஸ்தாபனத்தின் டைரக்டர் ஜெனரல் திரு. மால்கம் ஆதி சேஷ்ய்யா அவர்களே வந்து உதவி அளிக்கக் கூடும் என்று தெரிவித்தார். ஆகவே, இதிலே இன்ன மதத்தைச் சேர்ந்தவர்களுக்குத்தான் உதவி அளிப்பது என்ற வரையறை ஒன்றுமில்லை.

திரு. கோ. சி. மணி : கனம் முதலமைச்சர் அவர்கள் ஒரு கேள்விக்குப் பதிலளிக்கும்போது ஒரு கோயிலை சாமி இல்லாக் கோயில் என்று கூறினார்கள். இனிமேலாவது அந்தக் கோயிலில் சாமியை வைப்பார்களா? சாமி இல்லாத கோயில் என்ற பெயரை மாற்றுவார்களா?

(கனம் சபாநாயகர் மணி அடித்து அடுத்த அங்கத்தினரை அழைத்தார்.)

(பதில் இல்லை)

திரு. கோ. வெங்கட்டராமன் : புராதனக் கலைச் சிற்பங்களைப் பாதுகாக்க வேண்டுமென்பதற்காக யுனெஸ்கோ போன்ற ஸ்தாபனங்கள் ஆதரவு அளிக்கின்ற நேரத்தில் தில்லை நடராஜரையும், ஸ்ரீரங்கநாதரையும் பிரங்கி வைத்துப் பிளப்போம் என்ற அளவுக்கு சதி நடந்துவருகிறது. அவர்கள் பேரில் என்ன நடவடிக்கை எடுக்கப்பட்டிருக்கிறது?

கனம் திரு. எம். பக்தவத்சலம் : அப்பேர்ப்பட்ட தகவல் என்னிடம் ஒன்றும் இல்லை.

திரு. பி. கே. மூக்கையா தேவர் : இப்போது திருப்பணிக் கமிட்டிகள் அமைக்கப்பட்டு கோயில் வேலைகள் நடைபெற்றுவருகின்றன. இனிமேல் அந்தப் பணியை சர்க்காரே மேற்கொண்டு நடத்துவதற்கான முயற்சியை அரசாங்கம் எடுத்துக்கொள்ளுமா?

கனம் திரு. எம். பக்தவத்சலம் : ரோடுகள், பள்ளிக்கூடங்கள், கிணறுகள் போன்றவற்றை அமைப்பதற்கே பொதுமக்கள் முன்வரவேண்டுமென்று வற்புறுத்துகிறோம்; அவர்களும் முன்வருகிறார்கள். கோயில் விஷயத்திலே அடியார்கள்தான் முக்கியமான பங்கெடுத்துக்கொள்ளவேண்டும். அரசாங்கம் இயன்ற அளவுக்கு உதவி அளிக்கும்.

புலவர் கா. கோவிந்தன் : கோயில் திருப்பணி என்ற பெயரால் கோபுரங்களுக்குப் புதிய வண்ணங்களைத் தீட்டுகிறார்கள். வண்ணங்கள் அழகாய் இருக்கலாம். ஆனால் அது பழமையின்

[16th October 1964]

மெருகைக் கெடுத்துவிடுகிறது என்ற காரணத்தால் அரசாங்கம் இந்தத் திருப்பணி விஷயத்திலே என்ன முறையை வகுத்திருக்கிறது என்று அறியவிரும்புகிறேன்.

கனம் திரு. எம். பக்தவத்சலம் : வண்ணங்கள் தீட்டும் விஷயத்திலே எக்ஸ்ப்ரிமெண்ட் செய்யப்படுகிறது. நிபுணர்களுடைய யோசனைகள் கோரப்படுகின்றன. அயல் நாட்டு நிபுணர்கள்கூட இதை வந்து பார்த்து பாராட்டியிருக்கிறார்கள்.

திரு. எம். டி. தியாகராஜ பிள்ளை : கனம் முதலமைச்சர் அவர்கள் கோயில்களைப் பாதுகாக்கும் பொறுப்பை தேவஸ்தான இலாகாவும் ஆர்க்கலாஜிகல் டிப்பார்ட்மெண்டாரும் மேற்கொண்டிருக்கிறார்கள் என்று கூறினார்கள். தஞ்சையில் உள்ள பிரகதீஸ் வரர் ஆலயம் முன் பகுதியில் பழுதடைந்திருக்கிறது. அதைப் பழுது பார்ப்பதற்கு கமிட்டியில் அனுமதி கொடுத்தால் நலமாக இருக்கும். அவ்வாறு அனுமதி கொடுக்காமல் தடை செய்வதை அரசாங்கம் பரிசீலித்து வேண்டிய ஏற்பாட்டைச் செய்வார்களா?

கனம் திரு. எம். பக்தவத்சலம் : இம்மாதிரி சிக்கல்கள் இல்லாமல் இருப்பதற்காகத்தான் அப்போதைக்கப்போது அறநிலைய இலாகாவினரையும், ஆர்க்கலாஜிகல் டிப்பார்ட்மெண்டாரையும், சேர்த்து வைத்துப் பேசுகிறோம். கனம் அங்கத்தினர் அவர்களே ஸ்ரீ பிரகதீஸ்வரர் கோயிலிலே செய்யவேண்டிய வேலையைப் பற்றி எழுதி அனுப்பினால் ஆர்க்கலாஜிகல் டிப்பார்ட்மெண்டாரைக் கலந்து என்ன நடவடிக்கை எடுக்கவேண்டுமென்று முடிவு செய்யலாம்.

திரு. சி. பொன்னுசாமி : நமது நாட்டைப் பொறுத்தமட்டில் நிறைய கலைச் செல்வங்கள் இருக்கின்றன. யுனெஸ்கோ ஸ்தாபனத்திலிருந்து அவர்கள் கொடுக்கும் பணத்திற்கு என்ன சட்ட திட்டங்கள் போட்டிருக்கிறார்கள் என்பதைத் தெரிந்துகொண்டால் அதிகப்படியான உதவியைப் பெற வசதியாக இருக்கும் என்ற காரணத்தால் அரசாங்கம் அதிலே என்ன ஏற்பாடு செய்திருக்கிறது?

கனம் திரு. எம். பக்தவத்சலம் : அதுதான் இப்போது அறநிலையப் பாதுகாப்பு இலாகாவின் பரிசீலனையில் இருக்கிறது.

ஆலந்துரையார் கோவில் திருப்பணி

* 2 கேள்வி.—**திரு. சா. ராமசாமி :** கனம் முதல் அமைச்சர் தயவுசெய்து கீழ்க்கண்ட கேள்விகளுக்குப் பதிலளிப்பாரா—

(அ) திருச்சி மாவட்டம், அரியலூர் ஆலந்துரையார் கோவில் திருப்பணிக் கமிட்டி எப்போது நியமிக்கப்பட்டது? கமிட்டியில் இடம் பெற்றுள்ளவர்கள் யார் யார்?

(இ) திருப்பணி வேலை எந்த நிலையில் உள்ளது?